

உதயன்

விலை
ரூபா
6.00

சுடர் 11 வள்ளுவர் ஆண்டு 2027 ஆடி 16 புதன்கிழமை (31 07 1996) UTHAYAN A Lively National Tamil Daily கதிர் 165

புலிகளுடன் பேச அரசுக்கு தமிழ்க் கட்சிகள் வற்புறுத்து

தாக்குதல்
தெல்லிப்பளையில் நேற்று முன்தினம் மாலை இடம் பெற்ற தாக்குதல் ஒன்றில் படையினர் ஒருவர் கொல்லப்பட்டதாகவும் இரு படையினர் காயமடைந்ததாகவும் அகில இந்திய வானொலி நேற்றுத் தெரிவித்தது.
உழவுயந்திரத்தில் படையினர் சென்று கொண்டிருந்த போது தாக்குதல் நடத்தப்பட்டது என்றும் தெரிவிக்கப்பட்டது. (இ-10)

போக்குவரத்தில் நேற்றும் தொடர்ந்து தடங்கல்!

யாழ்ப்பாணம், ஜூலை 31 அரசு ஊழியர்கள், மாணவர்கள் போன்றோரைத் தவிர வலிகாமம் மேற்கு மற்றும் வலிகாமம் தெற்குப் பகுதிகளைச் சேர்ந்த ஏனைய மக்கள் எவரும் நேற்றும் இரண்டாவது நாள் காலை யாழ். நகருக்கோ அதன் வழியாக குடாநாட்டின் ஏனைய பகுதிகளுக்கோ செல்ல அனுமதிக்கப்

மட்டு. தாந்தாமலையில் ஆலய உற்சவ வேளையில் விழுந்து வெடித்த ஷெல்கள்

கொழும்பு, ஜூலை 31 கடந்த வியாழன்று இரவு மட்டக்களப்பு மாவட்டத்தில் சின்னக் கதிர்காமம் என்ற ஹைக்கப்பும் தாந்தாமலை ஆலயத்தில் வருடாந்த உற்சவம் மிக விமரிசையாக நடைபெற்றுக் கொண்டிருந்த போது அடுத்தடுத்து ஒன்பது ஷெல்கள் அப்பகுதியில் விழுந்

கண்ணிவெடித் தாக்குதலை அடுத்து கிழக்குப் பல்கலைக்கழக வளவுக்குள் ஷெல் வீச்சு!

கொழும்பு, ஜூலை 31 கிழக்குப் பல்கலைக்கழகத்திற்கு அருகில் பிரதான வீதியில் கடந்த வெள்ளிக்கிழமை இடம்பெற்ற கண்ணிவெடிச் சம்பவம் ஒன்றை அடுத்து பல்கலைக்கழக வளவுக்குள் ஷெல் வீச்சும், துப்பாக்கிப் பிரயோகமும் மேற்கொள்ளப்பட்டது.
ஷெல் வீச்சினால் பல்கலைக்கழக விலங்கியல் ஆய்வுகூடக் கூரை இடிந்து விழுந்து பெறுமதி மிக்க ஆய்வுகூட உபகரணங்கள் சேதமடைந்துள்ளன. இச்சம்பவம் பல்கலைக்

ஆனால் ஈ. பி. டி. பி அதை எதிர்க்கிறது

விடுதலைப் புலிகளுடன் நிபந்தனையற்ற பேச்சுக்களை ஆரம்பிக்குமாறு பல தமிழ்க் கட்சிகள் அரசை வற்புறுத்தியுள்ளன. ஆனால் ஈழமக்கள் ஜனநாயக முன்னணி அந்த யோசனையை எதிர்த்திருக்கின்றது.
அரசு விதித்துள்ள நிபந்தனைகளை விடுதலைப் புலிகள் ஏற்றுக் கொண்டால் மட்டுமே அவர்களுடன் பேச்சு நடத்த முடியும் என்று வெளிவிவகார அமைச்சர் லக்ஷ்மன் கதிர்காமர் கடந்த ஞாயிறன்று கூறியிருந்தார்.
அது குறித்து கருத்து வெளியிடுகையிலேயே பேச்சுக்களை ஆரம்பிக்கும்படி தமிழ்க் கட்சிகள் அரசிடம் கோரிக்கை விடுத்தன.
"நிஜநிலைமைகளைப் பார்க்கும் போது அரசு புலிகளுடன் பேச வேண்டிய தேவை எழுந்துள்ளது. அரசியல் தீர்வுகாண அதுவே வழி" என்று தமிழர் விடுதலைக் கூட்டணி எம். பியான ஜோசப் பரராஜசிங்கம் தெரிவித்தார்.
புலிகளுடன் பேச்சுக்கள்

கொழும்பு, ஜூலை 31 என்பதை ஜனநாயக மக்கள் விடுதலை முன்னணியின் (புளோட்டின்) தலைவர் தர்மலிங்கம் சித்தார்த்தனும் தற்போது வற்புறுத்தியிருக்கின்றார்.
ரெலோ அமைப்பின் பேச்சாளர் என். ஸ்ரீகாந்தாவும் புலிகளுடன் பேச்சு நடத்த வேண்டிய நிர்ப்பந்தம் உரு (4 ஆம் பக்கம் பார்க்க

தொண்டர் படைக்கு 10 ஆயிரம் பேர்

கொழும்பு, ஜூலை 31 ஸ்ரீலங்கா இராணுவத் தொண்டர் படைக்கு பத்தாயிரம் பேரைத் திரட்டுவதற்கான நேர்முடிப்பீட்டைகள் இன்று புதன்கிழமை நாடெங்கும் உள்ள பத்து நகரங்களில் நடைபெற இருப்பதாக "தினமின்" சிங்களநாளிதழ் செய்தி வெளியிட்டுள்ளது.
கொழும்பு, கம்பஹா, இரத்தினபுரி, மாத்தளை, நுவரேலியா, பொலன்னறுவை, குருநாகல், பதுளை, மொனறாகலை, களுத்துறை மாவட்டங்களில் நேர்முடிப்பீட்டைகள் நடைபெற உள்ளன என்று தெரிவிக்கப்படுகிறது. (இ-10)

வதந்தி பரப்புவோருக்கு 2 வருடச் சிறைத் தண்டனை

பெரலீஸார் எச்சரிக்கை
கொழும்பு, ஜூலை 31 தொலைபேசி மூலம் அல்லது வேறு வழிகளில் வதந்திகளைப் பரப்புவோருக்கு எதிராக அவசரகாலச் சட்டத்தின் கீழ் இரண்டு ஆண்டுகளுக்குக் குறையாத தண்டனை வழங்கப்படும் என பொலீஸார் தெரிவித்துள்ளனர்.
மக்களிடையே பதற்றத்தை உருவாக்குவது, குற்றச் செயல்களுக்கு வழிவகுப்பது,

அரசுக்கு எதிரான உணர்வுகளை உருவாக்குவது ஆகிய நோக்கங்களுடன் வதந்திகள் பரப்பப்படுகின்றன என்றும்— இவ்வாறு வதந்திகளைப் பரப்புவோர் பற்றி அண்மையிலுள்ள பொலீஸ் நிலையத்துக்கோ, பொலீஸ் தலைமையகத்துக்கோ அறிவிப்பதுடன் அவர்கள் பற்றி மிகவும் கவனத்துடன் இருக்குமாறும் தெரிவிக்கப்பட்டுள்ளது. (இ-10)

நரசிம்மராவின் மனுவை நீதிமன்றம் நிராகரித்தது

புதுடில்லி, ஜூலை 31 வகுபாய் பட்டேல் மோசடி செய்யப்பட்ட வழக்கில் எதிரியாகச் சேர்க்கப்படுவதற்கு வசதியாக நீதிமன்றத்தில் ஆஜராகுமாறு முன்னாள் இந்தியப் பிரதமர் நரசிம்மராவிற்கு எதிராக புதுடில்லி பெரு நகர மாஜிஸ்திரேட் பிறப்பித்த உத்தரவை ஆட்சேபித்து நரசிம்மராவின்

கட்சித் தலைவர் பதவி: ராவ் பறிகொடுப்பார்?

புதுடில்லி, ஜூலை 31 வகுபால் பட்டேல் மோசடி வழக்கில் குற்றம் சுமத்தப்படுவதற்காக முன்னாள் பிரதமர் நரசிம்மராவ், புதுடில்லி பெரு நகர மாஜிஸ்திரேட் முன்னிலையில் ஆஜராக வேண்டிய குழ்நிலை உருவாகி வருவதை அடுத்து—
காங்கிரஸ் கட்சியின் தலைமைப் பதவியை நரசிம்மராவ் இழக்கக் கூடிய நிலையும் உருவாகி வருவதாகத் தெரிவிக்கப்படுகின்றது.
மாஜிஸ்திரேட் முன்னிலையில் ஆஜராவதைத் தடுப்பதற்கு சட்ட ரீதியான தடை உத்தரவு எதனையும் பெறுவதில்

சார்பில் தாக்கல் செய்யப்பட்ட மேன் முறையீட்டு மனுவை டில்லி செல் நீதிமன்றம் தள்ளுபடி செய்துள்ளது.
மேற்படி வழக்கில் குற்றச் சாட்டுகளுக்கு ஆதாரமாக முறையான ஆவணங்கள், மற்றும் சாட்சியங்கள், வாக்குமூலங்கள் சமர்ப்பிக்கப்பட்டுள்ள இந்நிலையில் மாஜிஸ்திரேட் (4 ஆம் பக்கம் பார்க்க)

முல்லைத்தீவுத் தாக்குதல் குறித்து எதிர்க்கட்சியினர் நீலிக்கண்ணீர்!

ஜனாதிபதி சாட்டை
கொழும்பு, ஜூலை 31 முல்லைத்தீவு முகாம் தாக்கப்பட்டது குறித்து எதிர்க்கட்சியினர் இன்று நீலிக்கண்ணீர் வடிக்கின்றனர்.
— இவ்வாறு கூறியுள்ளார் ஜனாதிபதி சந்திரிகா குமாரதுங்க.
அத்தனகலைத் தொகுதியில் நிகழ்ச்சி ஒன்றில் பேசுகையிலேயே அவர் இவ்வாறு

கூறினார்.
இந்நிகழ்வில் ஜனாதிபதி ஆற்றிய உரையின் ஒரு பகுதி நேற்றைய உதயனில் பிரசுரமாகியிருந்தது. அங்கு அவர் மேலும் கூறியிருப்பதாவது;
முல்லைத்தீவு முகாம் தாக்கப்பட்டது குறித்து எதிர்க்கட்சியினர் நீலிக்கண்ணீர் வடிக்கின்றனர். கொல்லப்பட்ட இராணுவ வீரர்களின் எண்

ணிக்கை குறித்து இன்று அவர்கள் வினா எழுப்புகின்றனர். அரசியல் லாபம் பெறவே அவர்கள் இவ்வாறு கேட்கின்றனர்.
இந்த அரசியல்வாதிகள் கடந்த காலங்களில் மேற்கொண்ட செயல்களை குறுகிய காலத்தில் மறந்துவிட்டனர். விடுதலைப் புலிகளுடன் கொண்டாடையு அவர்கள் புலிகளுக்கு டிரக வண்டிகளில் (2ஆம் பக்கம் பார்க்க)

நரசிம்மராவின் வொற்றி கானமுடியாமல் போனால் அவர் கட்சியின் தலைமைப் பதவியை இழப்பது உறுதி என்று கூறப்படுகின்றது.
ஏற்கனவே கட்சிக்குள் ராவுக்கு எதிரான குரல்கள் ஒலிக்கத் தொடங்கியுள்ளன. இந்நிலையில் மோசடி வழக்கு ஒன்றில் மாஜிஸ்திரேட் நீதிமன்றத்தில் ராவுக்கு எதிராக குற்றம் சுமத்தப்பட்டால் அதனைக் கார்ட்டியே அவரைக் கட்சித் தலைமைப் பதவியிலிருந்து வெளியேற்றுவதில் அதிருப்தியாளர் குழு இலகுவாக வெற்றி கண்டுவிடும் என அவதானிகள் கூறுகின்றனர்.

ஐடியல்

கல்வி நிலையம்
நிர்வேலி

A/L 98

பொருளியல் — திரு. இராஜேஸ்வரன்
கணக்கியல் — திரு. வேல்நம்பி, திரு. நித்தி
புள்ளிவிபரவியல் — திரு. திரிகரன்
வர்த்தகம் — திரு. சுகிர்தன்
இந்து நாகரீகம் — திரு. நித்தி
தமிழ் — திருமதி கௌரி
இந்துசமயம் — செல்வி ஈஸ்வரி
புவியியல் —

ஆரம்பம்: 1-8-96 (வியாழன்)
பி. ப. 4 மணி
— நிர்வாகி
[42045]

நினைவஞ்சலி

திருமதி யோகம்மா கந்தையா
(ஆசிரியை திருமதி தயாநிதி ஸ்ரீகந்தராசா அவர்களின் தாயார்)

நாராயணபிள்ளை முத்துவிநாயகம்
(ஆசிரியை செல்வி சத்தியா முத்துவிநாயகம் அவர்களின் தந்தையார்)

கதிரவேலு கனகரத்தினம்
(ஆசிரியை செல்வி தர்மசோதி கனகரத்தினம் அவர்களின் தந்தையார்)

இவர்களின் மறைவால் துயருற்றிருக்கும் குடும்பத்தினர்களுக்கு அனுதாபங்களைத் தெரிவித்து, ஆத்ம சாந்திக்காக பிரார்த்திக்கின்றோம்.

அதிபர், ஆசிரியர்கள்,
மாணவர்கள்.

யா/சுதுமலை சிந்மய பாரதி வித்-மாணிப்பாய். (41993)

நினைவஞ்சலியும் நன்றிநவிலலும்

அமரர் கதிரவேலு கனகரத்தினம்
அவர்கள்

02-07-1996 அன்று சிவபதமடைந்த எமது குடும்பத்தலைவரின் மரணச்சடங்கில் கலந்து கொண்டு பல வழிகளிலும் உதவி புரிந்த உற்றார், உறவினர், நண்பர்கள், யா/சுதுமலை சிந்மய பாரதி வித்தியாலய அதிபர், ஆசிரியர்கள், மாணவர்கள், அனுதாபச் செய்தி அனுப்பியவர்கள் அனைவருக்கும் எமது உளமார்ந்த நன்றியைத் தெரிவித்துக் கொள்கிறோம்.

குடும்பத்தினர்

சுதுமலை தெற்கு, மாணிப்பாய். (42017)

நினைவஞ்சலி

கலாநிதி கிருஷ்ணசாமி
(எமது முன்னாள் அதிபர் திருமதி ஜெயதேவி கிருஷ்ணசாமி அவர்களின் கணவர்)

அன்னாரின் மறைவால் துயருற்றிருக்கும் குடும்பத்தினர்களுக்கு அனுதாபங்களைத் தெரிவித்து, ஆத்ம சாந்திக்காகப் பிரார்த்திக்கின்றோம்.

அதிபர், ஆசிரியர்கள்,
மாணவர்கள்.

யா/சுதுமலை சிந்மய பாரதி வித்தியாலயம், மாணிப்பாய். (41994)

நினைவஞ்சலி

அமரர் செ. செல்வநாயகம் B. Sc.
(எமது முன்னாள் பகுதிநேர ஆங்கில ஆசிரியர்)

அன்னாரின் மறைவால் துயருற்றிருக்கும் குடும்பத்தினர்களுக்கு அனுதாபங்களைத் தெரிவித்து, ஆத்ம சாந்திக்காகப் பிரார்த்திக்கின்றோம்.

அதிபர், ஆசிரியர்கள்,
மாணவர்கள்.

யா/சுதுமலை சிந்மய பாரதி வித்தியாலயம், மாணிப்பாய். (41993)

நாய்களுக்கு நோய் தடுப்பூசி

யாழ்ப்பாணம் ஜூலை 31 யாழ்ப்பாணம் குருநகர், நகர்ப்புறப் பகுதிகளில் பின்வரும் திகதிகளில் நாய்களுக்கு நோய்த் தடுப்பூசி போடப்படும் என குருநகர் நகர்ப்புற பொது சுகாதார பரிசோதகர் திரு. க. மயில்வாகனம் தெரிவித்தார்.

★ சுகாதார வைத்திய அதிகாரி பணிமனை, கண்டி வீதி — இன்று 31 ஆம் திகதி;

★ அருள்மாதா கோவிலடி, இராசாவின் தோட்ட வீதி — நாளை 1 ஆம் திகதி.

★ சன்மார்க்க சனசமூக நிலையம் அருகாமை, பலாவி வீதி — 2 ஆம் திகதி.

★ ஓ.எல்.ஆர். பாடசாலை அருகாமை, வேம்படி வீதி — 5 ஆம் திகதி.

★ கன்னாதிட்டி சனசமூக நிலையம், மிருக வைத்திய அதிகாரி பணிமனை, நாவலர் வீதி — 7 ஆம் திகதி

★ மிருக வைத்திய அதிகாரி பணிமனை நாவலர் வீதி — 8 ஆம் திகதி (இ111)

முல்லைத்தீவு...

(1 ஆம் பக்கத் தொடர்ச்சி) ஆயுதம் வழங்கினர்; பங்கர் அமைக்க சிமெந்து வழங்கினர். இன்று அவற்றைக் கொண்டே எமது இராணுவத்தைப் புலிகள் தாக்கி வருகின்றனர்.

பிரேமதாச யுகத்தில் மேற்கொள்ளப்பட்ட இந்தப் பயங்கர நடவடிக்கைகளின் விளைவுகளையே நாடு இன்று எதிர்நோக்கியிருக்கிறது. கமிஷன்கள் மூலம் தாம் செய்த தவறுகள் வெளிவந்து கொண்டிருக்கையில் அதனைச் சிக்க முடியாத இந்த அரசியல் வாதிகள் அதனைப் பொது மக்களிடமிருந்து மறைக்கவே முல்லைத்தீவு தெறிவளைக்குண்டு வெடிப்புக் குறித்து அதிகமாக அலட்டிக் கொள்கின்றனர்.

இவ்வாறான பல தாக்குதல்கள் ஏற்கனவே நடைபெற்றுள்ளன. இது குறித்து இந்த அரசியல் வாதிகள் சிந்திப்பது நல்லது. ஆயிரக்கணக்கான இராணுவ, பொலீசார் புலிகளிடம் சரணடையுமபடி அன்றைய அரசால் பணிக்கப்பட்டனர். பூநகரி முகாம் உட்பட பல முகாம்கள் பூண்டோடு அழிக்கப்பட்டன; கொழும்பிலும் நாட்டின் ஏனைய பகுதிகளிலும் பாரிய குண்டுகள் வெடித்தன. இந்தச் சந்தர்ப்பத்தில் ஊமையாகிவாய் பேச முடியாதிருந்த அரசியல்வாதிகள் இன்று தங்கள் கண் திறந்திருக்கிறார்கள். பொது மக்கள் இவர்களை யிட்டு கவனமாக நடந்து கொள்ள வேண்டும்.

நாடு நெருக்கடியில் இருக்கும் இக்காலகட்டத்தில் ஒரு சில அதிகாரிகள் அரசு நிர்வாக இயந்திரத்தைச் சீர்குலைக்கும் சட்டவிரோத நடவடிக்கைகளில் ஈடுபட்டு வருகிறார்கள். இவர்களுக்கு கெதிராக நடவடிக்கை எடுப்பதைச் சென்ற காலங்களில் நான் தவிர்த்து வந்தேன்.

இந்த அதிகாரிகளுக்கு அதிக சுதந்திரத்தை நான் வழங்கியுள்ளதாக பலர் என்னைக் குறைகூறுகின்றனர். இந்த அதிகாரிகளின் செயல்களை இனியும் பொறுக்க என்னால் முடியாது. இந்த நடவடிக்கைகளை அவர்கள் தொடர்ந்தால் ஒன்றில் அவர்கள் தமது நிலைகளிலிருந்து பதவியிறக்கப்படுவார்கள்; அல்லது பதவிகளிலிருந்து நீக்கப்படுவார்கள்.

நாடு எக்கேடு கெட்டாலும் பரவாயில்லை. தமது சட்டபைபையும், வயிறும் நிரம்பவேண்டும் எனப் பல அதிகாரிகள் நினைக்கின்றனர். இந்த நிலை இங்கு காணப்படும் வரை நாட்டை முன்னேற்றுவது கடினமானதாகவே இருக்கும். எனவே இவ்வாறான நோக்கமுடையவர்கள் தமது மனநிலைக் கொள்ள வேண்டும். அல்லது மாற்றப்பட வேண்டும்.

கண்ணீர் அஞ்சலி

சூசைப்பிள்ளை யேசுதாசன்

எமது சக ஊழியர் சூசைப்பிள்ளை யேசுதாசன் அவர்களது திடீர் மறைவையிட்டு அதிர்ச்சியும் ஆறாத் துயரமும் அடைகின்றோம். அவரது ஆத்ம சாந்திக்காகப் பிரார்த்திப்பதோடு அவரது துணைவியார் மற்றும் உற்றார், உறவினர்களுக்கு எமது ஆழ்ந்த அனுதாபங்களைத் தெரிவிக்கின்றோம்.

ஊழியர்கள்

இலங்கை காப்புறுதி கூட்டுத்தபனம்
யாழ். சிராந்திய அலுவலகம்.

(42049)

கண்ணீர்க் காணிக்கைகள்

உயிர்த்தெழச் செய்வனும் வாழ்வு தருபவனும் நானே. (யோவான் 11,25)

வைத்திய கலாநிதி A. L ஏபிரகாம்

அவர்கள் கடந்த 26 ஆம் திகதி கொழும்பில் அமரத்துவமடைந்த செய்தி எம்மையெல்லாம் ஆறாத் துயரத்தில் ஆழ்த்தியது.

நீண்ட காலமாகவே அன்னாரின் அளப்பரிய சேவையை அனுபவித்தும், பெற்றும் வந்த நாங்கள் அவர் அமரரான இந்த வேளையிலே அவருக்கு எமது கண்ணீர் அஞ்சலிகளைச் சமர்ப்பித்து நிற்கிறோம்.

நடைபெறும் போரில் நாளுக்கு நாள் இவரைப் போன்று பலியாக்கிக்கொண்டிருக்கும் அனைவரது ஆன்மாக்களும் இறைசந்திதியில் சமாதானத்திற்கான காணிக்கையாகும் என உறுதியாக நம்புகிறோம்.

இவரது பிரிவால் துயருறும் மனைவி, மக்கள், உறவினர், நண்பர்களுக்கு எமது ஆழ்ந்த அனுதாபங்களைத் தெரிவித்து நிற்கிறோம்.

'உயிர்த்தெழச் செய்வனும், வாழ்வு தருபவனும் நானே' என்று மொழிந்த இறைமகன் இயேசு இவருக்கு நிலை வாழ்வையும், இவரது குடும்பத்தினருக்கு ஆறுதலையும் அளிக்க வேண்டுமென வேண்டி நிற்கிறோம்.

யாழ். மறைமாவட்ட குருக்கள், துறவிகள் சார்பில் அருட்தந்தை J. P. E. செல்வராஜா

ஆயர் இல்லம், யாழ்ப்பாணம். (42043)

8 ஆம் ஆண்டு நினைவலைகள்



செல்வி ஜெயந்தி ஜெயரட்ணம்

(உடுவில் மகளிர்கல்லூரி உயர் தரவகுப்பு மாணவி)

மலர்வு: 20-10-1969 உதிர்வு: 31-07-1983

சின்னஞ்சிறு கிளியே எம் செல்வக் களஞ்சியமே சிட்டாகப் பறந்து சென்று ஆண்டுகள்

எட்டானதம்மா ஆறவில்லை எம்மியதம் ஆசை மகனே உணைப்பிரிந்து ஆண்டவன் பாதம் அண்டிட வேண்டி நின்று,

உனது பிரிவல் துயருறும்:

அப்பா, அம்மா, அண்ணாமார்.

இராமலிங்கம் வீதி, உடுவில் கிழக்கு, சன்னாகம். (42030)

கடைசி முறையாக சீனா அணுவெடிப்பு சோதனை!

தடை ஒப்பந்தம் ஆராயப்படவிருந்த வேளையில்!!

ஜெனிவா, ஜூலை 31 அணு ஆயுத சோதனைத் தடை ஒப்பந்தம் குறித்து ஆராய்வதற்காக உலகின் 61 முக்கிய நாடுகளைச் சேர்ந்த பிரதிநிதிகள் ஜெனிவாவில் நேற்று முன்தினம் கூடவிருந்த சமயம், அதற்குச் சில மணி நேரம் முன்பதாக சீனா அணு ஆயுத வெடிப்புச் சோதனை ஒன்றை நடத்தியது. இச்செயல் உலக நாடுகள் பலவற்றின் கண்டனத்திற்கும் இலக்காகியிருக்கின்றது. எனினும் இதுவே அணு ஆயுத வெடிப்புச் சோதனை தொடர்பான தனது கடைசி நடவடிக்கை என்றும்— நேற்று முன்தினம் முதல் அணு வெடிப்புச் சோதனை தொடர்பாக தனது நாடு தனக்குத்தானே தடை

ஒன்றை விதித்துள்ளது என்றும்— நேற்று முதல் உலகளாவிய ரீதியில் விரிவான அணு ஆயுத சோதனைத் தடை ஒப்பந்தம் ஒன்றுக்கு தனது நாடு முழு ஆதரவு வழங்குகின்றது என்றும்— சீனா அறிவித்திருப்பது உலக நாடுகளின் வரவேற்பைப் பெற்றிருக்கின்றது. சீனா கடைசியாக நடத்திய அணுவெடிப்புச் சோதனையின் அதிர்வு ரிச்டர் அளவில் 4.3 ஆகப் பதிவு செய்யப்பட்டது. இந்த அணு வெடிப்புச் சோதனையை ஆசிய நாடுகள் குறிப்பாக ஜப்பான், ஆஸ்திரேலியா, பிலிப்பீன்ஸ், நியூஸிலாந்து, தென்கொரியா போன்றவையும் அமெரிக்கா

போன்ற முன்னணி நாடுகளும் கண்டித்திருக்கின்றன. இதுவரை உலகில் 2 ஆயிரத்து 48 அணு வெடிப்புச் சோதனைகள் மேற்கொள்ளப்பட்டுள்ளன. அமெரிக்காவே கூடிய தடவைகள் இச்சோதனையை நடத்தியுள்ளது. 1945 இல் முதன் முதலாக இச்சோதனையை ஆரம்பித்த அமெரிக்கா இதுவரை ஆயிரத்து 32 தடவைகள் இச்சோதனையை மேற்கொண்டிருக்கின்றது. முன்னாள் சோவியத் ரஷ்யா 715 தடவைகளும், பிரான்ஸ் 210 தடவைகளும், பிரிட்டன், சீனா ஆகிய இரண்டும் தலா 45 தடவைகளும் இந்தியா ஒரு முறையும் அணு வெடிப்புச் சோதனையை மேற்கொண்டிருக்கின்றன. (உ)

உடன்படிக்கை வடிவத்தை மாற்றா விட்டால்

அணு ஆயுதத்தடை ஒப்பந்தத்துக்கு இந்தியா முட்டுக்கட்டை போடும்?

அந்நாட்டுப் பிரதிநிதி எச்சரிக்கை

புதுடில்லி, ஜூலை 31 தற்போது ஜெனிவாவில் ஆராயப்பட்டுவரும்— விரிவான அணு ஆயுத சோதனைத் தடை ஒப்பந்தத்தின்— தற்போதைய வடிவத்தை மாற்றாவிட்டால் இறுதி ஒப்பந்தத்தை எட்டுவதற்கான பேச்சுவார்த்தைகளுக்கு முட்டுக்கட்டை போட்டு விடப்போவதாக இந்தியா எச்சரித்

திருக்கின்றது. ஜெனிவா மாநாட்டில் இந்தியப் பிரதிநிதியாகப் பங்கு பற்றும் திருமதி அருந்ததி கோஷ், நேற்று ஒப்பந்தத்தின் வடிவத்தைத் தயாரிப்பதற்கான இறுதிக்கூட்டத் தொடர் ஜெனிவாவில் ஆரம்பமானதும் இந்த எச்சரிக்கையை விடுத்தார். ஒப்பந்த வாசகத்தை திருத்

தாமல் பிரதிநிதிகள் முழுக்கூட்டத்தை நடத்துவதற்கு தனது நாடு அனுமதிக்கமாட்டாது என்றும் அவர் கூறிவிட்டார். அணு ஆயுத வல்லரசுகள் எனப் பிரகடனப்படுத்தப்பட்டுள்ள ஐந்து நாடுகளும் அணு ஆயுதங்களைத் தயாரிக்கக் கூடிய திறன் பெற்றவை எனக் கருதப்படும் இந்தியா, பாகிஸ்தான், இஸ்ரேல் ஆகிய மூன்று நாடுகளும் அவ்விதத்தால் தான் ஒப்பந்தத்தின் இறுதி வாசகத்தைத் தயாரிக்க முடியும் என்பது குறிப்பிடத்தக்கது. இந்த ஒப்பந்த வாசகம் தனது ஆட்சி உரிமைக்கு ஒரு சவாலாக இருக்கின்றது என்றாலும்— ஒப்பந்தத்தை ஏற்கும் படி நேர்மையற்ற முறையில் தனக்கு நெருக்குதல் கொடுக்கப்படுவதாகவும்— இந்தியா தெரிவித்துள்ளது. இந்த விவகாரத்தில் கருத்து ஒற்றுமை காண்பதற்காக மாநாட்டுப் பிரதிநிதிகள் இன்று தொடர்ந்து கூடவிருக்கின்றனர்.

அணு ஆயுதங்களை வைத்திருக்கும் அனைத்து நாடுகளும் தமது அணு ஆயுதங்களை ஒரு குறிப்பிட்ட காலத்துக்குள் முற்றாக அழித்து விட வேண்டும் என்பதும்— அனைத்து வகையான அணு ஆயுத சோதனைகளும் முற்றிலும் தடைசெய்யப்பட வேண்டும் என்பதும்— இந்த ஒப்பந்தத்தில் கட்டாயம் சேர்க்கப்பட வேண்டும் என்று இந்தியா வலியுறுத்தி வருகின்றது. இது தொடர்பான தனது கருத்துக்களுக்கு அணு ஆயுத வல்லரசு நாடுகள் முக்கியத்துவம் கொடுக்கவில்லை என்றும் இந்தியா விசனம் தெரிவித்திருக்கின்றது. (உ)

இந்தியாவிடம் ஆதாரங்கள் உண்டாம் காஷ்மீர் மாநிலத்தில் அந்நிய சக்திகள்— குறிப்பாக பாகிஸ்தான் சீர்குலைவு நடவடிக்கைகளில் ஈடுபட்டு வருகிறது என்பதற்கு எம்மிடம் தகுந்த ஆதாரங்கள் இயற்கையாகவே உள்ளன. இது குறித்து நேற்று பம்பாய் நகரில் கூறினார். (இ-5)

கென்யாவில் மாணவரை பிரம்பால் அடிக்கத்தடை!

மணிலா, ஜூலை 31 கென்யா நாட்டுப் பாடசாலைகளில் மாணவர்களைப் பிரம்புகளால் அடித்துத் தண்டிக்கும் பழைய கல்வி முறைக்கு அந்நாட்டு கல்வித்துறை இயக்குநர் தடை விதித்துள்ளார். கடந்த வாரம் ஒரு பாடசாலையில் ஆசிரியை ஒருவர் அணிந்து வந்த உடையைப்பார்த்து நையாண்டி செய்த ஆறு மாணவருக்கு ஆசிரியர்கள் தண்டனையாக ஒருவருக்கு 15 பிரம்படி என்ற வீதத்தில் பிரம்படி வழங்கியதாகவும்— அடி வாங்கிய ஒரு மாணவி மயக்கமுற்று விழ்ந்து உயிரிழந்ததாகவும்— கூறப்படுகின்றது. அதனை அடுத்தே புதிய உத்தரவு நடைமுறைக்கு வந்திருக்கின்றது. (உ)

நட்சத்திர ஆமை, நரித்தலை கடத்தல் முயற்சி அம்பலம்

சென்னை, ஜூலை 31 சென்னை விமான நிலையத்திலிருந்து சிங்கப்பூருக்குப் புறப்படவிருந்த விமானம் ஒன்றில் ஏற்றப்படுவதற்காக வைக்கப்பட்டிருந்த அட்டைப் பெட்டி ஒன்றுக்குள் மிக அபூர்வமான 301 நட்சத்திர ஆமைகள் ஒளித்து வைக்கப்பட்டிருந்தது கடந்த வாரம் கண்டு பிடிக்கப்பட்டிருக்கின்றது. மாநில வனத்துறை அமைச்சர் தலைமையில் சென்ற வனத்துறை அதிகாரிகள் குழு நடத்திய திடீர்ச் சோதனை

உலக அரங்கில்

யின் போது சட்டவிரோதமாக சிங்கப்பூருக்குக் கடத்தப்பட்டிருந்த இந்த உயிர் ஆமைகள் கண்டுபிடிக்கப்பட்டதாக அறிவிக்கப்படுகின்றது. இதே போன்று சென்னை சைதாப்பேட்டைப் பகுதியில் உள்ள குருகுலம் ஒன்றில் தேடுதல் நடத்திய வனத்துறை அதிகாரிகள் வெளிநாட்டுக்குச் சட்டவிரோதமாக ஏற்றுமதி செய்யப்படுவதற்காக வைக்கப்பட்டிருந்த 158 நரித்தலைகளை கைப்பற்றியதாக அறிவிக்கப்பட்டது. (உ-10)

300 ஆம் ஆண்டு விழாவையொட்டி

சென். பீட்டர்ஸ் நகரில் போர்க் கம்பல் பேரணி

ரஷ்ய கடற்படை முன்னாறு ஆண்டு நிறைவு விழாவை சென். பீட்டர்ஸ் வேக்நகரில் கடந்த ஞாயிறன்று நடத்தியது. விழாவின் சிறப்பம்சமாக மாபெரும் போர்க்கப்பல் பேரணி நடைபெற்றது. இப்பேரணியில் அமெரிக்கா, இங்கிலாந்து, ஜேர்மனி, பிரான்ஸ், இந்தியா உள்ளிட்ட 10 நாடுகளின் போர்க்கப்பல்களும் கலந்து கொண்டன. முன்னூறு ஆண்டுகளுக்கு முன்பு 1696 மன்னர் மகாபீட்டர் தான் ரஷ்ய கடற்படையை ஆரம்பித்தவர். இந்த விழாவில் உடல் சூயீனம் காரணமாக அதிபர் போரிஸ் யெல்ட்சின் கலந்து கொள்ளவில்லை. ரஷ்ய பாதுகாப்புத் தலைவர் அலெக்ஸாண்டர் லெமன்ட் பேசுகையில், ரஷ்ய கப்பல் படையின் மகத்தான வரலாற்றினை எண்ணிப்பெருமைப்படும் அதே வேளையில் அதனை இன்றைய அவல நிலையுடன் எண்ணி அவமானப்படுகிறேன்— என்றார். (இ-5)

A/L. 98
(கலை, வர்த்தகம்)
பிரிவு II
ஆரம்பம்: 04-08-96 காலை 8.00 மணி
கலை வர்த்தகக் கல்லூரி
(C.C.A.)
(வெலிங்டன்சந்தி அருகாமை) மணிக்கூட்டு வீதியாழ்ப்பாணம். (42034)

பிறைற்றவே இன்ஸ்ரிரியூட்ட
முத்தவிநாயகர் கோவிலடி, ஆணைக்கோட்டை
A/L 98, 97
ஆரம்பம்: 03-08-96 பி.ப. 3-00 மணி
அனுமதிக்களை முன்கூட்டியே பெற்றுக்கொள்ளவும்
இந்து சமய பாட ஆசிரியர் கிராம உத்தியோகத்தர், பதவிக்கான பரீட்சைக்குரிய வகுப்புக்கள் பிரிவு II
ஆரம்பம்: 05-08-96 பி.ப 3-00 மணி
ஆசிரியர் - குமாரசுவேல் விவரங்கள் நிர்வாகி (42036) S. அருள்நங்கை

A/L 97, 98
பிரத்தியேக வகுப்பு
ஆரம்பம்: 5-8-1996
இந்துநாகரிகம், தலிழ், இந்துசமயம் ஆசிரியர்: சோமஸ்கந்தராஜக் குருக்கள் (கண்ணன் மாஸ்டர்)
மாணவர்களின் வசதிக்கேற்ப நேர அட்டவணை தரப்படும்.
“தங்கபுரம்”
நெல்லண்டை வீதி, தும்பளை - பருத்தித்துறை. [42038]

நல்லூர் பிரதேசத்தில் விடியும் வேளை “உதயன்”
நாளிதழை வீடுகளில் பெறவிரும்புவோர் உடன் தொடர்பு கொள்ளு: **ஏ.எம்.ஆர். ஸ்தாபனம்,** 186, கோயில் வீதி, முடமாவடி, நல்லூர்.

OIL DAY CLASSES
ஆரம்பம்: 05-08-96 8-00 மணி
OIL (Sat. Sun) 96Dec.
வகுப்புக்கள் ஆரம்பம்: 10-08-96 9 மணி
அனுமதிக்களை இருகாரியாலயத்திலும் முன்கூட்டியே பெற்றுக்கொள்ளவும்.

புதிய உயர் கல்லூரி
ஆரியகுளம் சந்தி, யாழ்ப்பாணம்.
கலை வர்த்தகக் கல்லூரி (C.C.A)
(42037) நிர்வாகி

சின்னஞ்சிறு விளம்பரம்

விற்பனைக்கு

மூன்று மாதக் கன்றுடன் நல்ல இளம்பசு விற்பனைக்கு உண்டு. தொடர்பு:- 50/40, செட்டித்தெரு, நல்லூர், யாழ்ப்பாணம். (42039)

புலமைப் பரிசில் 95

14-7-96 அரசாங்கத்தால் நடத்தப்பட்ட ஆண்டு 5 புலமைப் பரிசில் விசேட பரீட்சை வினாத்தாள்களை எல்லா பிரபல புத்தகசாலைகளிலும் பெற்றுக் கொள்ளலாம். டெளியீடு: Bond, யாழ்ப்பாணம். (41990)

வைத்தியம்

செங்கண்மாரி, அல்சர், ஆஸ்மா, வாத நோய்கள், வலிப்பு நோய், மாதவிடாய் குத்து, குழந்தை வைத்தியம், லலியா திகள், மூத்திர ரோகங்களில் பிரபலமானவர். சகல வியாதிகளையும் குணப்படுத்துவார். வைத்திய கலாநிதி சி. இராசரத்தினம் 121, 2 ஆம் குறுக்குத்தெரு, யாழ்ப்பாணம். (41747)

ஆனந்தம் சீயாக்காய்

சித்தமருத்துவ முறைப்படி தயாரிக்கப்பெற்ற ஆனந்தம் சீயாக்காய் பவுடர் கிரசின் தனித்துவத்தை பேணுகிறது. கேட்டு வாங்கி பயன் பெறுங்கள். தயாரிப்பாளர்கள்: ஸ்ரீ சச்சிதானந்தா களஞ்சியம், ஆசிரம அருகமைகைதடி. (41934)

அறை வாடகைக்கு

நல்லூர் சுற்றாடலில் மாணவிகள் தங்கிப் படிப்பதற்கு ஏற்ற அறை வாடகைக்கு உண்டு. விபரங்களுக்கு இல. 507, மேபா. உதயன் பணிமனை, யாழ்ப்பாணம். (42042)

தொண்டர் சேவை

நல்லூர் கோயில் தொண்டர் சேவையில் கடமையாற்றியோர் தமது பதிவுகளைப் புதுப்பித்துக் கொள்ள. இறுதித் திகதி 7-08-1996 இந்து இளைஞர் பேரவை - நல்லூர். (42029)

ஆங்கில ஆசிரியர் நியமன கடிதம்

யாழ்ப்பாணம், ஜூலை 31 யாழ். வலயம் 1இல் பகுதி நேர ஆங்கில ஆசிரியராகத் தெரிவு செய்யப்பட்டோருக்கு இன்று புதன்கிழமை 10 - 00 மணிக்கு நியமனக் கடிதங்கள் வழங்கப்பட உள்ளன.

தென்மராட்சிப் பாடசாலைகளுக்குத் தெரிவு செய்யப்பட்டோர் சாவகச்சேரி கோட்டக் கல்வி ஆலுவலகத்திலும், யாழ்ப்பாணம், நல்லூர், வேலணை, ஊர்காவற்றுறைக் கோட்டப் பாடசாலைகளுக்குத் தெரிவு செய்யப்பட்டோர் யாழ் வலயம் 1 கல்விப் பணிமனையிலும் தங்கள் நியமனக் கடிதத்தை நேரடியாகச் சென்று பெற்றுக் கொள்ளலாமென யாழ் வலயம் 1 கல்விப் பணிப்பாளர் சார்பில் பிரதிக்கல்விப் பணிப்பாளர் (நிர்வாகம்) கேட்டுள்ளார். (இ)

நியூட்டன்

82, ஸ்ரான்லி வீதி, யாழ்ப்பாணம்.

விளையாட்டு உத்தியோகத்தர் பரீட்சைக்கான விளக்க வகுப்புகள்

ஆரம்பம்:- 03-08-96 (சனி) காலை 10-00 மணி (42047)

ஐந்தாம் ஆண்டு நினைவுஞ்சலி



அமரர் V. M. கணபதிப்பிள்ளை

தளிராக: 23 - 04 - 1913

சருகாக: 31 - 07 - 1991



எழுதிச் செல்லும் விதியின் கை
எழுதி எழுதி மேற் செல்லும் - நாம்
அழுதாலும் தொழுதாலும்
அதில் ஓர் எழுத்தும் மாறாதே
என்றான் ஓர் கவி அன்றொருநாள்
இன்றோ நாம் அதன் பொருளுணர்ந்து
துவளும் நெஞ்சத் துயரகற்றி
துலங்கும் உங்கள் நினைவுடனே
வாழ்கின்றோம் இப்புவிதனிலே.





யாழ். பல்கலைக்கழக பாதிப்புகள்:

இறக்குமதி நிறுவனம்

நீக்க உடன் நடவடிக்கை தேவை

அமைச்சரவைத் தீர்மானம் ஒன்றுக்கு அமைய உணவு இறக்குமதி நிறுவனம் ஒன்றை நிறுவுவது குறித்து அரசாங்கம் பரிசீலித்து வருகின்றது. இது தொடர்பாக நியமிக்கப்பட்ட விசேட குழு தனது அறிக்கையை அடுத்த மாத இறுதிக்குள் சமர்ப்பிக்கும்.

எதனைச் செய்வது?

தமிழ் மொழிக் கல்வி விடயத்தில் கடந்த காலங்களில் அநீதிகள் இழைக்கப்பட்டிருந்தால் அதற்குப் பரிசீலனை காணப்படும் - என்று கல்வி, உயர் கல்வி அமைச்சர் ரிச்சார்ட் பத்திரானா தெரிவித்திருக்கின்றார்.

தாம் யாழ்ப்பாணத்திற்கு மீண்டும் வந்து, இங்குள்ள பாடசாலைகள், பல்கலைக்கழகம் என்பவற்றின் நிலைகளைப் பார்வையிட்டு, அவற்றின் அலுவலகளைப் பார்க்கப் போவதாகவும் அவர் நாடாளுமன்றத்தில் பேசுகையில் கூறியுள்ளார்.

கடந்த கால் நூற்றாண்டு காலத்தில் தமிழர்களின் கல்வி வளர்ச்சி பெரிதும் நறுக்கப்பட்டு விட்டது என்பது கசப்பான, மறுக்க முடியாத உண்மை.

1983 ஆம் ஆண்டில் போர்தீவிரமடைவதற்கு முன்னரே, தமிழ்ப் பிரதேசப் பாடசாலைகளுக்கு வேண்டிய வளங்கள், வசதிகள் குறைக்கப்பட்டன; நிறுத்தப்பட்டன.

அது மட்டுமன்றி தமிழ் மாணவர்களின் கல்வி வளர்ச்சிக்கான வாய்ப்புகள் தடுக்கப்பட்டன. எழுபதுகளில் கொண்டு வரப்பட்ட பல்கலைக்கழக அனுமதிக்கான தரப்படுத்தல் திட்டம் இதற்குச் சிறந்த உதாரணமாகும்.

இன்போர் தீவிரமடைந்த கடந்த பதின்மூன்று வருடங்களில் தமிழ் மாணவர்களின் கல்விக்கு மிகப் பெரிய அளவில் உறுதுணைவிக்கப்பட்டது; பங்கம் ஏற்படுத்தப்பட்டது.

இவற்றின் பாதகமான விளைவுகளை தமிழ் மாணவர்களில் ஒரு சந்ததியினர் அனுபவித்து விட்டனர். அவர்களது வாழ்க்கை முன்னேற்றத்துக்குத் தடைக்கல் போடப்பட்டு விட்டது.

அமைச்சர் உத்தேசித்துள்ள பரிசீலனை, நிவாரணம் எல்லாம் புதிய சந்ததி மாணவர்களுக்கு உதவுமாயின் அது பெரும் மனிதாபிமானமாகக் கருதப்பட வேண்டியது.

யாழ்ப்பாணத்தில் ஒரு காலத்தில் கல்வி நிலையங்களும், கல்வியும் வானளாவ ஒங்கி வளர்ந்திருந்தன. ஆனால் அவை இப்போது வெட்டி வீழ்த்தப்பட்டு அடிக்கட்டைகளாகக் குறுகி விட்டன.

இந்த நிலை நீக்கப்பட வேண்டும்; மாற்றப்பட வேண்டும். இதுவரை ஆட்சியில் இருந்த அரசுகள் செய்த இந்தப் பாவத்துக்குப் பிராயச்சித்தம் செய்ய அமைச்சர் ரிச்சார்ட் பத்திரானா விரும்புவது வரவேற்கத்தக்கது.

அவரது இந்த விருப்பம் நிறைவேறுவதற்கு அரசிடம் போதிய நிதி வசதியும் மனித வளமும் உண்டா என்பது கேள்விக்குரியனவே.

யாழ்ப்பாணத்தில் கல்வி மட்டுந்தான் பாதிக்கப்பட்டது என்பதல்ல சகல உட்கட்டுமானங்களும் தேய்ந்தும் உருக்குலைந்தும், அழிந்தும், போயுள்ளன. அவற்றை மீள நிலை நிறுத்துவதற்கு பெருந்தொகைப் பணம் தேவைப்படும்.

போரைத் தொடர்போவதாக கூறும் அரச இரண்டுக்கும் பணத்தை எங்கே கண்டு பிடிக்கப்போகிறது? ஒன்றை நிறுத்தினால் மற்றதுக்குப் பணம் கிடைக்கும். அரசு எதனை நிறுத்தி, எதனைச் செய்யப்போகிறது?

நாடாளுமன்றத்தில் கோரிக்கை

கொழும்பு, ஜூலை 31 யாழ்ப்பாணப் பல்கலைக்கழகம் அண்மையில் ஆரம்பமான போதிலும், அதன் நடவடிக்கைகள் பாதிக்கப்பட்டுள்ளன. அதன் நிலைமிகவும் மோசமாக உள்ளது. அந்த நிலையை நீக்க அரசு உடன் நடவடிக்கை எடுக்க வேண்டும்.

இவ்வாறு யாழ். மாவட்ட நாடாளுமன்ற உறுப்பினர் திரு. எஸ் சிவதாசன் கல்வி, உயர்கல்வி அமைச்சின் குறைநிரப்புப் பிரேரணை மீது பேசுகையில் தெரிவித்தார்.

அவர் யாழ்ப்பாணம் மற்றும் கிழக்கு பல்கலைக்கழகங்களின் நிலை குறித்து தமது உரையில் தெரிவித்ததாவது: - யாழ்ப்பாணம் மற்றும் கிழக்குப் பல்கலைக்கழகங்களில் போர் காரணமாக ஏற்பட்ட பாதிப்புகளை நிவிர்த்தி செய்ய வேண்டும். அதற்கான நடவடிக்கைகளை அரசு உடன் மேற்கொள்ள வேண்டும்.

கொள்கலன் ஏற்றி இறக்கும் பிரதான துறையாக காலி

கொழும்பு, ஜூலை 31 காலித் துறை முகத்தை அபிவிருத்தி செய்ய அரசாங்கம் மேற்கொள்ளும் பாரிய திட்டம் பூர்த்தியடைந்ததும் கொள்கலன்களை ஏற்றி இறங்கும் பிரதான துறைமுகமாக அது விளங்கும் என்று அறிவிக்கப்படுகின்றது.

அத்துடன் ஒரு கப்பலிலிருந்து மற்றொரு கப்பலுக்கு பொருள்களை ஏற்றியிருக்கும் முன்னணித் துறைமுகமாக இந்தப் பிராந்தியத்தில் காலித் துறைமுகம் விளங்கும்

இந்த இரண்டு பல்கலைக்கழகங்களிலும் கட்டடங்கள் சேதமடைந்துள்ளன. அதே போல இரு பல்கலைக்கழகங்களிலும் விடுவரையாளர்களும் மாணவர்களும் இடம்பெயர்ந்துள்ளனர். இதனால் அப்பல்கலைக்கழகங்களை இயக்குவதில் சிக்கல்கள் ஏற்பட்டுள்ளன. யாழ். பல்கலைக்கழக நிலையே மிகவும் மோசமாக உள்ளது. - என்றார்.

தமிழ் மொழிப் மாணவர்களின் மனக்குறைகளை நீக்கி அவர்களின் உரிமைகளை உறுதிப்படுத்த வேண்டும். -

தமிழ் மொழி மூலம் பாடசாலைகளில் பத்தாயிரத்துக்கும் மேற்பட்ட ஆசிரியர் வெற்றிடங்கள் உள்ளன. ஆனால் இப்பாடசாலைகளில் தேவைக்கும் அதிகமான - 15,000க்கும் மேற்பட்ட சிங்கள மொழி மூல ஆசிரியர்கள் உள்ளனர். அதனால் வெற்றிடங்களை நிரப்புவதில் சிக்கல்கள் உள்ளன. -

அதே போன்று பட்டதாரி பயிலுநர் ஆசிரியர் நியமனம்

என்றும் கூறப்படுகின்றது.

65 கோடி அமெரிக்க டொலர் செலவில் நிறைவேற்றப்பட்டவுள்ள இந்தத் திட்டத்தின் மூலம் தென் பிராந்தியத்தில் 10 ஆயிரத்திற்கும் அதிகமானோர் நேரடியாகவும் மறைமுகமாகவும் வேலைவாய்ப்பைப் பெறுவர். இந்த அபிவிருத்தி நடவடிக்கைகள் பிரிட்டிஷ்-சீன கூட்டு நிறுவனத்தால் மேற்கொள்ளப்படவுள்ளது. புதிய அலை தாங்கி ஒன்றும் நிர்மாணிக்கப்படவுள்ளது. (உ-10)

கதிர்காம உற்சவம் பாதுகாப்புத் தீவிரம்

என்றுமில்லாதவாறு ஜனசமுத்திரம்

கொழும்பு, ஜூலை 31 கதிர்காம ஆலய வருடாந்த உற்சவத்தை ஒட்டி அங்கு பாதுகாப்பு மிகத் தீவிரமாகப்பட்டிருப்பதாக அறிவிக்கப்படுகின்றது.

என்றுமில்லாதவாறு இம்முறை ஜனசமுத்திரம் கதிர்காமத்தை முற்றுக்கொண்டிருப்பதாகக் கூறப்படுகின்றது.

உற்சவத்துக்கு வரும் பக்தர்கள் அனைவரினதும் பொதுகள் ஆங்காங்கே சோதனையிடப்படுவதாகவும் -

பாதுகாப்புக் கெடுபிடிகள் அதிகரித்துள்ளதாகவும் தெரிவிக்கப்பட்டது.

கடந்த 16 ஆம் திகதி ஆரம்பமான உற்சவம் இன்று தீர்த்தோற்சவத்துடன் முடிவடையும்.

மக்கள் கூட்டத்தினால் கதிர்காமத்தில் உள்ள அனைத்து விடுதிகளும் நிறைந்துள்ளன. மக்கள் தங்க இடமின்றி மாணிக்க கங்கைக் கரையோரத்தில் மர நிழல்களில் தங்கியிருக்கின்றனர். (உ)

மீளக்குடியமர்வுக் கொடுப்பனவை விரைவில் வழங்கக் கோரிக்கை

யாழ்ப்பாணம், ஜூலை 31 அரசாங்கம் அறிவித்த மீளக்குடியமர்வு கொடுப்பனவை விரைவாக வழங்குவதற்கு நடவடிக்கை எடுக்குமாறும் -

இடம், பதவி, அந்தஸ்து நோக்காமல் சூரியப்பிரகாசம் - 1 இராணுவ நடவடிக்கையின் போது இடம்பெயர்ந்து சூரியப்பிரகாசம் - 2 நடவடிக்கையின் பின்னர் தமது வீடுகளுக்குத் திரும்பிய அனைவருக்கும் எவ்வித பாடுபாடும் காட்டாமல் அந்தக் கொடுப்பனவை வழங்குமாறும் -

யாழ். அரசு ஆதிபாதி வேண்டுகோள் விடுக்கப்பட்டுள்ளது.

கங்களின் சம்மேளனத்தின் தலைவர் திரு. சி. வி. கே. சிவநானம் இது சம்பந்தமாக அரசு அதிருக்கு மகஜர் ஒன்றை அனுப்பி வைத்துள்ளார்.

மக்கள் மீளக் குடியமர்ந்து மூன்று மாதங்களுக்கு மேலாகி விட்டன. ஆனால் அரசினால் அறிவிக்கப்பட்ட மீளக்குடியமர்வுக் கொடுப்பனவு (ரூபா 7,000) இன்னும் வழங்கப்படவில்லை. -

மீளக் குடியமர்வுக்கான அலுவலகத்தைச் செய்வதற்கு வேறு எவ்வித வருமானமும் இல்லாத ஆயிரக்கணக்கான மக்கள் உள்ளனர். கொடுப்பனவு வழங்கப்படாததால் அவர்கள் ஏமாற்றம் அடைந்

களிலும் முரண்பாடுகள் நிலவுகின்றன. - என்றும் அவர் தமது பேச்சில் சுட்டிக்காட்டினார். (அ)

தாமதமாகும் ஓய்வூதியம்

மிகப்பல இன்னல்கள் மத்தியில் மாதாமாதம் கிடைக்கும் ஓய்வூதியப் பணத்தையே எதிர்பார்க்கும் ஓய்வூதியர்கள் சார்பில் இதைக் கவலையோடு சமர்ப்பிக்கின்றனர்.

இன்றைய சூழ்நிலையில், எப்போது ஓய்வூதியம் வரும் என்று எதிர்பார்க்கும் நாம் சில மாதங்கள் ஏமாற்றமடைந்த பின்பே ஊதியத்தைப் பெறும் நிலைக்குக் கைநீட்டுகின்றோம். இடையே அனுபவிக்கும் இடர்களை எடுத்தியம்ப வேண்டிய தில்லை. குடும்ப நிர்வாகிகள் மனந்திறந்து பேசவும் தயங்குகிறார்கள்.

ஓய்வூதியச் சங்கங்கள், சம்மேளனங்களின் செயற்பாடும், கூக்குரலும் வேண்டுகோள்களும் நிராகரிக்கப்படுமளவில் இவைகளாற் பயனேது என்ற வீரத்தியும் தவிர்க்க முடியாதது.

ஓய்வூதியக் கொடுப்பனவு நிர்வாகிகளின் கருணை கிடைக்குமா?

மனிதாபிமான சிந்தனைக்கு இந்த வேண்டுகோள் விடை தருமா?

யாழ். தொலைத்தொடர்பு பொறியியல் ஊழியர் சங்கத்தின் முன்னாள் செயலாளர் என்ற உரிமையோடு, மிக்க பணிவுடன் இந்த விண்ணப்பம் தரப்பட்டுள்ளது.

த. சாமிநாதன் கொழும்புத்துறை.



யாழ்ப்பாண மாவட்டத்திலுள்ள அரசு தனியார் துறை ஊழியர்கள் தமது மாதாந்த சம்பளப் பணத்தை குறிப்பிட்ட திகதிகளில் பெற்று வருகிறார்கள். ஆனால் யாழ். மாவட்ட ஓய்வூதியர்களின் நிலை மட்டும் சூரியப் பிரகாசம் இரண்டு இராணுவ நடவடிக்கையின் பின்னர் மிக மோசமாக உள்ளது.

மற்படி இராணுவ நடவடிக்கையின் பின்னர் ஒவ்வொரு மாதமும் ஓய்வூதியம் மிகவும் தாமதமாக வருகிறது. சூரியப்பிரகாசம் நடவடிக்கைக்கு முன்பும் சில சமயங்களில் ஓய்வூதியம் தாமதமாக வந்ததுண்டு. எனினும் தொடர்ச்சியாக இவ்வளவு தாமதம் இருக்கவில்லை.

ஏப்ரல் மாத ஓய்வூதிய வவுச்சர்கள் மே மாதம் 17 ஆம் திகதியளவிலேயே வந்து சேர்ந்தன.

மே மாத வவுச்சர், மே மாதம் 28 ஆம் திகதியளவில் வந்து சேர்ந்தது. ஜூன் மாத வவுச்சர் ஜூலை 12 ஆம் திகதியளவில் வந்து சேர்ந்தது. ஜூலை மாத வவுச்சர் இதுவரை வந்து சேரவில்லை!

தென்மராட்சியில் நாம் தங்கியிருந்தபோது எம்மைச் சந்தித்த இராணுவ அதிகாரி ஏன் நீங்கள் வலிகாமம் போகக் கூடாது? அங்கு எல்லாம் நடைபெறுகின்றன என்று சொன்னார். ஆனால் இங்கு நிலைமை மோசமாக உள்ளது.

வாரம் இருமுறை கொழும்பு - யாழ்ப்பாணம் கப்பல் சேவை நடைபெறுகிறது. ஓய்வூதிய வவுச்சர்கள் மட்டும் தாமதித்தே வருகின்றனர்.

இதனால் ஓய்வூதியர்கள் பெரிதும் பாதிக்கப்பட்டுள்ளனர்.

யாழ். செயலக ஓய்வூதியக்கிணையினர் இவ்விடயத்தில் அக்கறை செலுத்தக் கூடாது? வடமாகாண ஓய்வூதியர் சங்கத்தினர் இது குறித்து ஆக்கபூர்வமான நடவடிக்கை எடுத்தால் என்ன?

யாழ்ப்பாணம். சொ. நவரத்தினம்

இராஜினாமா

முன்னால் இந்திய உள் துறை அமைச்சர் முக்தி முகமது சையித் ஜனதாதளக் கட்சியிலிருந்தும் ராஜ்ய சபை அங்கத்தவர் பதவியிலிருந்தும் இராஜினாமாச் செய்துள்ளார்.

ஜனதாதள தலைவர் லாலு பிரசாத் யாதவிற்கு எழுதிய கடிதத்தில் காஷ்மீர் பிரச்சினையை ஜனதாதளக் கட்சியும் அரசும் கையாளும் முறையை ஆட்சேபித்தே தான் இராஜினாமாச் செய்துள்ளதாக அவர் தெரிவித்துள்ளார்.

வி. பி. சிங் தலைமையிலான தேசிய முன்னணி அரசின் தனக்கு வழங்கப்பட்ட அமைச்சர் பதவி, தேவகௌடா தலைமையிலான ஜக்கிய முன்னணி அரசில் மீண்டும் வழங்கப்படாததால் அதிருப்தியுற்றே தையித் இராஜினாமாச் செய்ததாக மற்றொரு செய்தி தெரிவித்தது. (உ-10)

கணேஷ் ஆட்ஸ் அக்கடமி

பருத்தித்துறை வீதி, நல்லூர்.
(நல்லூர் கோவில் முன்பாக)

நுண்கலை வகுப்புகள் ஆரம்பமாக உள்ளன

- நடனம் : செல்வி S. ஜெயராமன்
- சித்திரம் : 6ஆம் ஆண்டு, 11ஆம் ஆண்டுவரை செல்வி K. ருபி
- A/L : M. கணேஷ்
- விணை : S. ஜனனி

ஆரம்பம்; 01-08-96 வியாழன் மாலை 4மணி
பதிவுகளை உடன் பெற்றுக் கொள்ளவும்.

(42048)

யாழ். மாவட்ட

பேக்கரி உரிமையாளர் சங்கம் பாணின் விலை ரூபா 7-50

அரசாங்கத்தினால் மாவின் விலை அதிகரிக்கப்பட்டமையால் 01-08-96 வியாழக்கிழமை தொடக்கம் பாணின் விலை ரூபா 7/- இலிருந்து ரூபா 7-50 ஆக அதிகரிக்கப்பட்டுள்ளது. வியாபாரிகளுக்கு கொடுக்கப்படும் பாணிற்சாண் விற்பனைக்கழிவு -/25 சதத்தில் எதுவித மாற்றமும் இல்லை என்பதை சகல வர்த்தகப் பெருமக்களுக்கும் அறியத்தருகின்றோம்.

விலை, தரம், நிறை ஆகியவற்றில் குறைபாடுகள் இருந்தால் எமக்கு அறியத்தரவும்.

மாவட்டத் தலைவர்

நிரந்தர முகவரி:

யாழ். மாவட்ட பேக்கரி உரிமையாளர் சங்கம்,
183, ஆடியபாதம் வீதி,
திருநெல்வேலி.

தற்காலிக முகவரி:

யாழ். மாவட்ட பேக்கரி உரிமையாளர் சங்கம்,
39, 3 ஆம் குறுக்குத்தெரு,
யாழ்ப்பாணம்.

(ச/2689)

கண்ணீர் அஞ்சலி

வைத்திய கலாநிதி

ஏ. எல். ஏபிரகாம் M. B. B. S.
(முன்னாள் தலைவர்)

வடநிலத்தின் கடல் வளத்தில் உழைத்திருவோர் சங்கம் திடமுடையோன் உணைத்தெரிந்து தலைமையிலே வைக்க

கட்கடென அதை வளர்த்து வானுயர வைத்த கடமையுளம் கொண்டவனே உன்பணியை நாமும் படமென எம் மனத்திரையில் பதித்துனது ஆன்மா கடவுளிடம் சேர்ந்திட நாம் வேண்டுகிறோம் ஐயா!

இவரின் பிரிவால் துயருறும்;
பணிப்பாளர்களும், ஊழியர்களும்,
வடமாகாணம் கடற்றொழிலாளர்
கூட்டுறவுச்சங்கங்களின் சமாசம்.

(41751)

மரண அறிவித்தல்

சூசைப்பிள்ளை யேசுதாசன்

இலங்கை காப்புறுதிக் கூட்டுத்தாபன யாழ்ப்பாண கிளையில் கடமையாற்றிய சூசைப்பிள்ளை யேசுதாசன் காலமானார்.

அன்னார் சூசைப்பிள்ளை - லில்லி மாகிறேற் தம்பதிகளின் அரியபுதல்வனும், மரியதால் (பிரான்ஸ்), கொன்சி, கிருபராஜ் (கொலண்ட்) திருமதி ஜெய்சி ஜெயராஜ் ஆகியோரின் அன்புச் சகோதரரும், செபரெத்தினத்தின் அன்புக்கணவரும், அல்பிரட் யேசுதாசன் (கொழும்பு), ஜெயபந்தினம், நவரெத்தினம், தேவரெத்தினம் சாமிநாதர், புலப் நாயகி இராஜசுந்தரம் ஆகியோரின் அன்பு மைத்துனரும் ஆவார்.

அன்னாரின் பூதவுடல் இன்று (31-07-96) புதன்கிழமை பிற்பகல் 2 மணிக்கு நல்லடக்கத்திற்காக அவரது இல்லத்தில் இருந்து புனித கொஞ்சேருசி மாதா சேமக்காலைக்கு எடுத்துச் செல்லப்படும். இவ்வறிவித்தலை உற்றார், உறவினர், நண்பர்கள் ஏற்றுக் கொள்ளுமாறு கேட்டுக்கொள்கிறோம்.

தகவல்:

P. M. இராஜசுந்தரம்
(சகலன்)

44, சோமசுந்தரம் லேன்,
யாழ்ப்பாணம்.

இலங்கை வங்கி, சுன்னாகம்
(41752)

விபத்தில் பலி

அரியாலையில் கடந்த நூயிற்றுக்கிழமை மாலை இடம்பெற்ற லொறி, சைக்கிள் விபத்தில் ஒருவர் மரணமானார்.

சைக்கிளில் சென்றவரான அரியாலை நாவலடியைச் சேர்ந்த செல்லன் செல்லையா (வயது 49) என்பவரே உயிரிழந்தவராவார். இவரின் சடலம் யாழ். ஆஸ்பத்திரியில் ஒப்படைக்கப்பட்டு மரண விசாரணையின் பின் உறவினரிடம் கையளிக்கப்பட்டது.

புலிகளுடன்..

(1ஆம் பக்கத் தொடர்ச்சி)
வாகியுள்ளதாகத் தெரிவித்திருக்கின்றார்

ஆனால் புலிகளுடன் பேச்சு நடத்த வேண்டும் என்ற திட்டத்தை ஈ. பி. டி. பி. கடுமையாக எதிர்த்துள்ளது.

“புலிகளுடன் பேசிப்பிரச்சினைக்குத் தீர்வு காண முடியாது. ஜனநாயக நீரோட்டத்தில் கலந்து கொள்ளவோ அந்த ஒழுங்கில் செயற்படவோ அவர்களால் முடியாது அவர்களை இராணுவ ரீதியிலேயே கீழ்ப்படியவைக்க முடியும்.” - என்று ஈ. பி. டி. பி யின் எம். பியான சிவதாசன் தெரிவித்திருக்கின்றார்.

போக்குவரத்தில்..

(1ஆம்பக்கத் தொடர்ச்சி)
கள் இரண்டாவது நாளைக தமது வீடுகளுக்குத் திரும்ப முடியாது அந்தரித்ததாகத் தெரியவந்தது.

அப்பிரதேசங்களைச் சேர்ந்த உதயன் அலுவலக ஊழியர்களும் நேற்று யாழ். நகருக்கு வர அனுமதிக்கப்படவில்லை. இதனால் உதயன் பணிமனையிலும் வழமையான வேலைகள் பெரிதும் பாதிக்கப்பட்டன. (உ)

நரசிம்மராவின்..

(1ஆம் பக்கத் தொடர்ச்சி)
ரேட் நீதிமன்ற விசாரணையில் தலையிடுவதற்குப் போதிய காரணங்கள் இல்லை என்று மேல் நீதிமன்ற நீதிபதி எஸ். கே. மகஜன் தமது தீர்ப்பில் தெரிவித்தார்.

இத்தீர்ப்பை ஆட்சேபித்து நரசிம்மராவ் உயர் நீதிமன்றத்தில் மனுச் செய்யவிருக்கின்றார்.

மாஜிஸ்திரேட் நீதிமன்ற உத்தரவுப்படி நாளை மறுதினம் நரசிம்மராவ் நீதிமன்றில் ஆஜராகவேண்டும் என்பது குறிப்பிடத்தக்கது.

ஆலயம்..

(1ஆம் பக்கத் தொடர்ச்சி)
தெரிவித்தது.

இதேவேளை - மட்டக்களப்பு மாவட்டத்தில் ஒவ்வொரு இரவிலும் - இரவையே உலுப்பும் வகையில் - 10, 15 ஷெல் குண்டு வெடிக்கும் சத்தங்கள் கேட்கின்றன.

எங்கிருந்து, யார் இதனை வெடிக்க வைக்கிறார்கள் என்பது புரியாதிருப்பதாக இப்பகுதி மக்கள் கூறினர்.

தனியார் மயப்படுத்தப் படாவிடில்

எயர்லங்கா நிறுவனத்துக்கு நிதி நெருக்கடி வரும்

ராஜன் ஆசீர்வாதம் எச்சரிக்கை

கொழும்பு, ஜூலை 31 “ஏயர் லங்கா நிறுவனத்தைத் தனியார் மயப்படுத்துவதற்கு உடன் நடவடிக்கைகள் எடுக்கத் தவறினால் அடுத்த ஜூன் மாதம் அளவில் அந்த நிறுவனம் பெரும் நிதிப்பற்றாக்குறையை எதிர்நோக்க வேண்டி ஏற்படும்.”

அரசாங்க நிறுவனங்களின் மறுசீரமைப்பு ஆணைக்குழுத் தலைவர் இராஜன் ஆசீர்வாதம் இவ்வாறு எச்சரிக்கை விடுத்திருக்கின்றார்.

“இலங்கையில் அரசு நிறுவனங்களின் மறுசீரமைப்பு” என்ற தலைப்பில் அண்மையில் இலங்கை மன்றக்கல்லூரியில் நடைபெற்ற கருத்தரங்கில் உரையாற்றுகையிலேயே அவர் இவ்வாறு கூறினார்.

“நஷ்டத்தில் இயங்கும் அல்லது பாவனையாளர்களின் தேவையை முழுமையாகப் பூர்த்தி செய்ய முடியாத நிலையில் உள்ள அரசாங்க நிறுவனங்களின் நடவடிக்கைகளை மறுசீரமைக்கும் பணியில் எமது ஆணைக்குழு ஈடுபட்டுள்ளது. இதனடிப்படையில், பல அரசாங்க நிறுவனங்களின் முதலீட்டை அதிகரிக்கும் நோக்குடன் அவற்றில் தனியாரின் முதலீட்டையும் பெறும் வகையிலான பல பரிந்துரைகளை எமது ஆணைக்குழு செய்துள்ளது. “இதனடிப்படையில் ஏயர்

லங்கா” மற்றும் “டெலிகொம்” ஆகிய நிறுவனங்களைத் தனியார் மயப்படுத்தல் சப்பந்தமான ஆவணங்கள் தற்போது பூர்த்தி நிலையை அடைந்துள்ளன. “அதேபோன்று ஐர்.

என்.” தேசிய முதலீட்டு வங்கி, மீன்பிடித்திணைக்களம், தேசிய கடதாசி ஆலைக் கூட்டுத்தாபனம் முதலியனவும் விரைவில் தனியார் மயமாக்கப்படவுள்ளன. - இவ்வாறு இராஜன் ஆசீர்வாதம் மேலும் கூறினார். (உ)

மிதி வெடியில்

கால் இழப்பு

யாழ்ப்பாணம், ஜூலை 31 வாழைத் தோட்டத்திற்கு நீர்பாய்ச்சிக் கொண்டிருந்த வேளை மிதிவெடியில் சிக்குண்டு ஒருவர் தமது இடது காலை முழுங்காலுக்குக் கீழ் இழந்தார்.

யாழ்ப்பாணம், நல்லூர் நாவலர் வீதிப் பகுதியில் நேற்று முன்தினம் மாலை இடம்பெற்ற இச்சம்பவத்தில் அவ்விடத்தைச் சேர்ந்த இராசலிங்கம் இராசேஸ்வரன் (வயது 25) என்பவரே காலை இழந்தார். இவர் யாழ். ஆஸ்பத்திரியில் அனுமதிக்கப்பட்டார். (உ-15)

31ஆம் நாள் நினைவஞ்சலியும் வீட்டுக் கிருத்திய அழைப்பும்

மண்ணில்:

24-07-1932



விண்ணில்:

01-07-1996

அமரர் துரையப்பா கிருஷ்ணசாமி

அவர்கள்

உரிமையாளர் லக்ஷ்மி பவான் பருத்தித்துறை

அன்பின் உறைவிடமாகவும் பாசத்தின் திருவுருவமாகவும் எங்கள் குடும்பத்தின் குலவிளக்காய்ச் சுடர் வீசிய அணையாத தீபமாகிய நீங்கள் எங்கள் எல்லோரையும் மண்ணில் தவிக்க விட்டு இறைவனடி சேர்ந்துவிட்டீர்கள். எமது குலவிளக்கே உங்கள் ஆன்மா சாந்தியடைய இறைவனைப் பிரார்த்திக்கின்றோம். 31-07-96 இன்று புதன்கிழமை நடைபெறும் எமது குலவிளக்கின் வீட்டுக் கிருத்திய நிகழ்விலும், மதிப்போசனத்திலும் கலந்து கொள்ளுமாறு உற்றார், உறவினர், நண்பர்கள் அனைவரையும் அன்புடன் அழைக்கின்றோம்.

உங்கள் பிரிவால் துயருறும்!

மனைவி, மக்கள், மருமக்கள்,
பேரப்பிள்ளைகள்.

கி. பாலேந்திரன்,
2ஆம் குறுக்குத் தெரு,
பருத்தித்துறை

(42050)

கண்ணீர் அஞ்சலி

அமரர் வைத்திய கலாநிதி A.L. ஏபிரகாம்

எமது கார்மேல் மாதா சபையின் காப்பாளர் அமரர் வைத்திய கலாநிதி A.L. ஏபிரகாம் கொழும்பில் காலமானார்.

பிறப்பு

01

08

1933

“குரு குலத்தோர் உயர்ந்து நின்று பாரினிலே பெருவள மாய் வாழ்ந்திட நற்பணிகள் செய்த உயர் குணத்தோன் மண் நிறைந்த புகழ்படைத்து விரைந்திறைவன் பதமுறைந்தான் எமை விடுத்து புரிந்த பணி போதுமென நினைந்தனனோ கரைந்து மனம்வாடுகின்றோம் நாம்.”

இறப்பு

26

07

1996

அன்னாரின் ஆத்ம சாந்திக்காக 01-08-96 வியாழக்கிழமை பிற்பகல் 4 மணிக்கு கார்மேல் ஆலயத்தில் “இரங்கல் திருப்பலியும்” அதனைத் தொடர்ந்து கார்மேல் மண்டபத்தில் அஞ்சலி நிகழ்வும் இடம் பெறும். இதனை உற்றார், உறவினர், நண்பர்கள் அனைவரும் ஏற்றுக் கொள்ளவும்.

நன்றி!

இப்படிக்கு

கார்மேல் மாதாசபை நிர்வாகம்